

श्री. दिपक रामचंद्र कारंडे, लिपिक-टंकलेखक
यांचा निलंबन कालावधी नियमित करणेबाबत.....

महाराष्ट्र शासन
नगर विकास विभाग,
शासन निर्णय क्रमांक :- नविनि २०१६/प्र.क. २६९/नवि ३

मंत्रालय, मुंबई - ४०० ०३२.

दिनांक :- ०६ सप्टेंबर, २०१६

- वाचा :-** १) नगर विकास विभाग आदेश क्र. इएसटी २०११/प्र.क्र.३४३/का.०३, दिनांक २५.११.२०११
२) नगर विकास विभाग, मंजूरी आदेश क्र. न्यायाप्र २०१२/प्र.क. १४९/नवि ३, दि. १६.०५.२०१२
३) नगर विकास विभाग, आदेश क्र. इएसटी २०११/२०१९/प्र.क.३४३/नवि ३, दि. २४.०२.२०१२
४) विशेष न्यायालय, मुंबई यांचे खटला क्र. ४३/२०१२ वरील दिनांक ३१.१०.२०१५ चा आदेश
५) अपर पोलीस उप आयुक्त, अ‍ॅन्टी करप्शन ब्युरो, बृहन्मुंबई विभाग यांचे पत्र क्र. आ.क्र. ८२४८/
लाप्रवि/मुंबव/गु.र.क्र.३६/११/२०१६, दिनांक ५.८.२०१६
६) वित्त विभाग शासन निर्णय क्र. सेनिवे/१००१/१३०/सेवा-४, दिनांक २/०६/२००३

प्रस्तावना :

श्री. दिपक रामचंद्र कारंडे, लिपिक टंकलेखक हे मा. मंत्री (श्री. राजेंद्र दर्डा) शालेय शिक्षण यांच्या आस्थापनेवरील स्वीय सहायक पदी कार्यरत असतांना, त्यांना माहे नोव्हेंबर, २०११ मध्ये लाचलुचपत प्रतिबंध विभागाने सापळा रचून लाच स्विकारल्या प्रकरणी लाचलुचपत प्रतिबंधक कायदा १९८८ चे कलम ७, १३(१)(ड) सह १३ (२) अन्वये गुन्हा क्र. ३६/२०११ नोंदवून त्यांना दिनांक २२.०९.२०११ रोजी अटक करण्यात आली होती. श्री. कारंडे यांचे दिनांक २५.९.२०११ रोजीच्या आदेशान्वये दिनांक २३.०९.२०११ (म.पू.) पासून मानीव निलंबन करण्यात आले होते. तदनंतर श्री. कारंडे यांच्याविरुद्ध लाचलुचपत प्रतिबंधक कायद्याखाली दाखल गुन्ह्याचा तपास पूर्ण करून लाचलुचपत प्रतिबंधक संचालनालयाने मा.न्यायालयात अभियोग दाखल करण्यासाठी शासनाकडे परवानगी मागितली होती. श्री. कारंडे यांच्या या गैरवर्तुनुकीच्या संदर्भाने सक्षम न्यायालयाकडून अभियोगाची दखल घेण्यासाठी शासनाची मान्यता दिनांक १६.५.२०१२ रोजीच्या आदेशान्वये मंजूरी देण्यात आली होती. त्यास अनुसरून लाचलुचपत प्रतिबंधक संचालनालयाने श्री. कारंडे यांच्याविरुद्ध मा. विशेष न्यायालय, मुंबई येथे विशेष खटला क्र. ४३/२०१२ दाखल करण्यात आला होता. नगर विकास विभागाच्या दिनांक २५.०२.२०१४ रोजीच्या आदेशान्वये श्री. कारंडे, लिपिक टंकलेखक यांना शासन सेवेत २५.०२.२०१४ पासून लिपिक-टंकलेखक पदावर मा. विशेष न्यायालय, मुंबई येथे दाखल करण्यात आलेला खटला क्र. ४३/२०१२ वरील न्यायालयीन निर्णयाच्या अधीन राहून शासन सेवेत पुनर्स्थापित करण्यात आले आहे. श्री. कारंडे यांच्या विरुद्ध मा. विशेष न्यायालय, मुंबई येथे दाखल करण्यात आलेला खटला क्र. ४३/२०१२ वरील न्यायालयीन निर्णय दिनांक ३१.१०.२०१५ रोजी झाला असून, त्यांना दोषारोपातून दोषमुक्त करण्यात आलेले आहे. अपर पोलीस उप आयुक्त लाचलुचपत प्रतिबंधक विभाग मुंबई यांच्या दिनांक ५.८.२०१६ रोजीच्या पत्रान्वये श्री. कारंडे यांना विशेष खटला क्र. ४३/२०१२ मधून दोषमुक्त केले असून, मा. विशेष सत्र न्यायालय, मुंबई यांनी दिलेल्या न्यायनिर्णयाविरुद्ध मा. उच्च न्यायालय, मुंबई येथे अपिल दाखल न करण्याचा निर्णय घेण्यात आला असल्याचे कळविलेले आहे. श्री. कारंडे, लिपिक टंकलेखक यांनी त्यांच्या दिनांक १२.०८.२०१६ रोजीच्या पत्रान्वये दिनांक २३.०९.२०११ ते २४.०५.२०१४ हा निलंबन कालावधी कर्तव्य कालावधी धरून त्यांना अनुज्ञेय होणारे सर्व लाभ देण्याची विनंती केलेली आहे. श्री.कारंडे लिपिक-टंकलेखक यांचा निलंबन कालावधी नियमित करण्याची बाब शासनाच्या विचाराधीन होती.

शासन निर्णय :-

श्री. दिपक रामचंद्र कारंडे, लिपिक-टंकलेखक यांना न्यायालयाने दोषमुक्त केले असल्यामुळे व त्यांचे विरुद्ध कोणतीही विभागीय चौकशी प्रस्तावित/सुरु नसल्यामुळे, तसेच मा. विशेष सत्र न्यायालय, मुंबई यांनी दिलेल्या न्यायनिर्णयाविरुद्ध मा. उच्च न्यायालय, मुंबई येथे अपिल दाखल न करण्याचा निर्णय घेण्यात आला असल्याचे अपर पोलीस उप आयुक्त लाचलुचपत प्रतिबंधक विभाग मुंबई यांच्या दिनांक ५.८.२०१६ रोजीच्या पत्रान्वये शासनास कळविलेले असल्याने, श्री.कारंडे यांचे निलंबन असमर्थनीय ठरते. सबब श्री. कारंडे, लिपिक-टंकलेखक यांचा प्रत्यक्ष निलंबन कालावधी दिनांक २३.०९.२०११ ते २४.०५.२०१४ महाराष्ट्र नागरी सेवा (पदग्रहण अवधी, स्वीयेत्तर सेवा आणि निलंबन, बडतर्फी व सेवेतून काढून टाकणे यांच्या काळातील प्रदाने) नियम १९८१ मधील नियम ७२ (३) व (४) नुसार कर्तव्य कालावधी म्हणून नियमित करण्यास शासनाची मंजूरी देण्यात येत आहे. श्री. कारंडे यांचा दिनांक २३.०९.२०११ ते २४.०५.२०१४ हा निलंबन कालावधी कर्तव्य कालावधी म्हणून मंजूर करण्यात आल्याने या संपूर्ण कालावधीचे वेतन व भत्ते त्यांना अनुज्ञेय ठरतात.

०२. श्री. कारंडे, लिपिक-टंकलेखक यांना वेतन व भत्त्याची थकबाकी अदा करतांना त्यांना निलंबन कालावधीत निर्वाह भत्त्यापोटी अदा करण्यात आलेली रक्कम समायोजित करण्यात यावी.

०३. सदर शासन निर्णय विधी व न्याय विभाग यांचे अनौ.संदर्भ क्र.४९४/५३९/Civil/Confl./२०१६/A,Br., दिनांक ३१/०८/२०१६ अन्वये मिळालेल्या सहमतीनुसार तसेच वित्त विभाग, शासन निर्णय क्रमांक सेनिवे/१००१/१३०/सेवा-४ दिनांक ०२.०६.२००३ च्या सोबतच्या परिशिष्ट (१) मधील अ.क्र. ८ मधील तरतुदीनुसार प्रशासकीय प्रमुखास प्रदान केलेल्या अधिकारान्वये निर्गमित करण्यात येत आहे.

०४. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक क्र. २०१६०९०६१६१६०७५३२५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

(अ. शि. नाईकवाडे)

कार्यासन अधिकारी

प्रति,

१. मा. अध्यक्ष, विधान सभा, विधानमंडळ, मुंबई
२. मा. सभापती, विधान परिषद, विधानमंडळ, मुंबई
३. मा. मुख्यमंत्री, महाराष्ट्र शासन, मंत्रालय, मुंबई
४. मा. विरोधी पक्षनेता, विधान सभा/विधान परिषद, विधानमंडळ, मुंबई
५. मा. राज्यमंत्री, नगर विकास, मंत्रालय, मुंबई
६. मा. मुख्य सचिव, महाराष्ट्र शासन,
७. प्रधान सचिव (सेवा), सामान्य प्रशासन विभाग, मंत्रालय, मुंबई
८. प्रधान सचिव, विधी व न्याय विभाग, मंत्रालय, मुंबई
९. महालेखापाल, लेखा व अनुज्ञेयता, महाराष्ट्र-१, मुंबई.

१०. निवासी लेखा अधिकारी, बांद्रा कुर्ला कॉम्पलेक्स, बांद्रा (पूर्व), मुंबई-५१.
११. अधिदान व लेखा अधिकारी, मुंबई.
१२. अवर सचिव (का.११अ/१४/२१) सामान्य प्रशासन विभाग, मंत्रालय, मुंबई
१३. वित्त विभाग, (सेवा ४) मंत्रालय, मुंबई
१४. श्री. दिपक रामचंद्र कारंडे, लिपिक-टंकलेखक, नगर विकास विभाग, मंत्रालय, मुंबई
१५. कार्यासन नवि-३ (निवडनस्ती करिता)